



## ఆందోళనకరంగా పశ్చిమాసియా పరిస్థితి

### యుద్ధంతో భారత్ కు ఎన్నో సవాళ్లు లోక్ సభలో ప్రధాని మోడీ వెల్లడి

పశ్చిమాసియాలో పరిస్థితి ఆందోళనకరంగా ఉందని ప్రధాని నరేంద్ర మోడీ చెప్పారు. సోమవారం ఆయన లోక్ సభలో మధ్యప్రాచ్యంలో యుద్ధం గురించి ప్రసంగించారు. మూడు వారాలుగా యుద్ధం కొనసాగుతోందన్న ప్రధాని మోడీ.. భారత్ ఇంధన అవసరాలను పశ్చిమాసియా తీరుస్తోందన్న విషయాన్ని గుర్తు చేశారు. ఈ యుద్ధం భారత్ కు ఎన్నో సవాళ్లు తీసుకొచ్చిందని మోడీ అన్నారు. ప్రజలపై యుద్ధం తీవ్ర ప్రభావం చూపిస్తోందని కూడా ప్రధాని మోడీ వెల్లడించారు. పశ్చిమాసియాలో కోటి మందికిపైగా భారతీయులు ఉన్నారని, గల్ఫ్ లో ఉన్న భారతీయుల రక్షణకు చర్యలు చేపట్టామని ప్రధాని మోడీ లోక్ సభలో చెప్పారు. **పేజి 2లో**

## బిల్లి పేలుడు కేసు.. జమ్మూకశ్మీర్ లో ఎన్ఐఏ సోదాలు

శ్రీనగర్: దిల్లీ పేలుడు కేసు దర్యాప్తులో భాగంగా జాతీయ దర్యాప్తు సంస్థ జమ్మూకశ్మీర్ లో సోదాలు నిర్వహిస్తోంది. సోమవారం తెల్లవారుజామునంచి తనిఖీలు చేపట్టింది. హంద్వారాలోని ఓ వ్యాపారి నివాసంలో ఎన్ఐఏ అధికారులు సోదాలు నిర్వహించారు. ఈ కేసులో అరెస్టైన వైద్యులకు.. ఆయుధాలు సరఫరా చేసిన వ్యక్తులతో అతడికి సంబంధం ఉన్నట్లు గుర్తించామన్నారు. ఇప్పటికే పలు కీలక పత్రాలతో పాటు, డిజిటల్ పరికరాలను స్వాధీనం చేసుకున్నారు.

**హర్షాజ్ ని దాటి భారత్ దిశగా రెండు ఎల్వీజీ నౌకలు**  
 •తాజాగా రెండు ఎల్వీజీ నౌకలు హర్షాజ్ ని దాటి అంతర్జాతీయ జలాల్లోకి ప్రవేశించాయి. **2లో..**

## యుద్ధ విస్తరణే ఇరాన్ ప్రధానాస్తం!

ప్రపంచ ఇంధన రవాణాకు కీలకమైన ఈ మార్గాన్ని మూసివేయడం ద్వారా ఇరాన్ గ్లోబల్ ఎకానమీని చిక్కుల్లో పడేసింది.

- రన్ లిఫాన్ విధ్వంసం: ఖతార్ లోని ప్రపంచంలోనే అతిపెద్ద సహజాయు వ్లాంటిన్ దాడి జరగడం వల్ల ఏటా 2వేల కోట్ల డాలర్ల నష్టం వాటిల్లుతోంది. ఇది కోలుకోవడానికి ఏదేళ్లు పడుతుందని అంచనా.
- చమురు ధరల పెరుగుదల: బహ్రైన్ లోని అబుధాబీ వరకు ఉన్న చమురు డిపోలపై ఇరాన్ ద్రోణితో దాడులు చేసేసింది. దీనివల్ల ప్రపంచవ్యాప్తంగా చమురు సరఫరాకు విఘాతం కలిగింది.

ప్రత్యర్థిని కప్పిస్తూ యుద్ధం అంచల వరకూ తీసుకెళ్లడం అమెరికా-సోవియట్ యూనియన్ ప్రచ్ఛన్న యుద్ధంలో కీలకం. శత్రువును నిర్ణయ భ్రష్టు చేయడమే ఇక్కడ ప్రధాన వ్యూహం. తాజా గల్ఫ్ పోరులో ఇరాన్ ఇదే ఎత్తుగడను అనుసరిస్తున్నట్లు స్పష్టమవుతోంది. **పేజి 2లో**

## బియ్యం రవాణాలో కుంభకోణం:

హైదరాబాద్: బియ్యం రవాణాపై మంత్రి ఉత్తమకుమార్ రెడ్డి అసత్యాలు చెప్పారని బీఆర్ఎస్ ఎమ్మెల్యే మాజీ మంత్రి హరీశ్ రావు విమర్శించారు. ఫిలిప్పీన్స్ కు బియ్యం పంపడంలో కుంభకోణం జరిగిందని ఆరోపించారు. సీబీఐ, ఈడీ కేసులున్న ప్రీమ్ చంద్ గార్గ్ ను సలహాదారుగా పెట్టుకున్నారని ఆరోపించారు. ఆయన ఇప్పుడు ఎక్కడ ఉన్నారో ప్రభుత్వం చెప్పాలని హరీశ్ ప్రశ్నించారు. శాసనసభ ప్రశ్నోత్తరాల సమయంలో ఆయన మాట్లాడారు. **పేజి 2లో**

## ఉత్తరాంధ్ర.. ఇకపై ఉక్కు ఆంధ్రా

- కేంద్ర ప్రభుత్వం, ప్రధాని మోడీ సహకారం వల్లే ఆర్సెలార్ మిత్తల్ స్టీల్ ప్లాంట్ ను రాష్ట్రానికి తీసుకురాగలిగామని సీఎం చంద్రబాబు అన్నారు.

- ఈ ప్లాంట్ వల్ల లక్ష ఉద్యోగాలు వస్తాయని పునరుద్ఘాటించారు. మూడేళ్లలోనే అందరికీ అభివృద్ధి ఫలాలు అందుతాయన్నారు.

'ఉత్తరాంధ్ర.. ఇక నుంచి ఉక్కు ఆంధ్రా' అంటూ 'ఎక్స్'లో పోస్టు చేశారు. "అతిపెద్ద స్టీల్ ప్లాంట్ వస్తున్నందున ఉత్తరాంధ్ర ప్రజలకు శుభాకాంక్షలు. ఆర్సెలార్ మిత్తల్ స్టీల్ ప్లాంట్ ఉత్తరాంధ్రకు దిక్పావి అవుతుంది. ఈ ప్రాంత ప్రజలకు మాట ఇచ్చాం.. మార్పు తెచ్చాం. ప్రతి రంగంలో, ప్రతి ప్రాంతంలో మార్పు తెచ్చి చూపిస్తున్నాం. ఉక్కు రంగంలో దేశంలో అత్యున్నత స్థానానికి ఏపీ చేరుతుంది" అని చంద్రబాబు పేర్కొన్నారు.

## వంటగ్యాస్ కొరతపై ఆందోళన వద్దు: మంత్రి పార్థసారథి

- వంటగ్యాస్ సరఫరాపై ప్రజలు ఆందోళన చెందొద్దు
- ఇండక్షన్ స్టవ్స్, పైప్ గ్యాస్ వాడకంపై అవగాహన
- 31లోగా పంట నష్టం అంచనాల నివేదికలు ఇవ్వాలి
- మొక్కజొన్న రైతులకు గిట్టుబాటు ధరపై చర్యలు
- వాటాప్ గవర్నెన్స్ సేవలను సద్వినియోగం చేసుకోవాలి

అమరావతి, మార్చి 23 : మధ్యప్రాచ్యంలో యుద్ధ వాతావరణం వల్ల గ్యాస్ లభ్యతలో ఇబ్బందులు ఉన్నా, రాష్ట్రంలో సరఫరాపై ప్రజలు ఆందోళన చెందాల్సిన అవసరం లేదని సమాచార పౌర సంబంధాల శాఖ మంత్రి కొలను పార్థసారథి తెలిపారు. గ్యాస్ కొరతను అధిగమించేందుకు ప్రభుత్వం యుద్ధ ప్రాతిపదికన చర్యలు తీసుకుంటోందని స్పష్టం చేశారు. ఉండవల్లి సీఎం క్యాంప్ కార్యాలయంలో ఆర్టిజీఎస్ నమీష్క అనంతరం ఏపీ సచివాలయంలో ఆయన మీడియాతో మాట్లాడారు. **పేజి 2లో**

## సన్న బియ్యానికి బోసన్.. కట్టుబడి ఉన్నాం

హైదరాబాద్: సన్న బియ్యానికి బోసన్ ఇచ్చేందుకు కట్టుబడి ఉన్నామని తెలంగాణ మంత్రి ఉత్తమకుమార్ రెడ్డి అన్నారు. బీఆర్ఎస్ ప్రభుత్వ హయాంలో బియ్యం కుంభకోణం జరిగిందని విమర్శించారు. గత ప్రభుత్వ పాలనలోని అన్ని అక్రమాలపై దర్యాప్తు చేయాల్సి ఉంటుందని చెప్పారు. శాసనసభలో మంత్రి మాట్లాడారు. "మాది రైతువక్షపాత ప్రభుత్వం. రైతలు నుంచి రికార్డు స్థాయిలో బియ్యం సేకరించాం. 72 లక్షల టన్నుల ధాన్యం కొనుగోలు చేసి నగదు చెల్లించాం. ఇంకా మిగిలిన బియ్యం కూడా కొనుగోలు చేస్తాం. ఈ రీటిలో కూడా ప్రతి గింజనూ కొంటాం. ఫిలిప్పీన్స్ కు బియ్యం ఎగుమతి చేసిన తొలి రాష్ట్రం తెలంగాణ. 86 లక్షల టన్నుల నిల్వ ఉంది.. పంపించేందుకు చర్యలు చేపడుతున్నాం. బియ్యాన్ని మంచి ధరకే విక్రయించాం. ఫర్టీఫైడ్, ఏపీ బియ్యం కంటే మన సోనూరి, బాన్సుతి బియ్యానికి డిమాండ్ ఉంది. **పేజి 2లో**

## నియోజకవర్గాల పునర్విభజనతో మెరిన్ని అవకాశాలు

నియోజకవర్గాల పునర్విభజన వల్ల అవకాశాలు మరింత పెరుగుతాయని జనసేన అధినేత, ఏపీ డిప్యూటీ సీఎం పవన్ కల్యాణ్ అన్నారు. విజయవాడలోని ఓ ప్రైవేటు హోటల్ లో పార్టీ ఎమ్మెల్యేలు, ఎంపీలు, ఎమ్మెల్సీలతో ఆయన సుమారు మూడు గంటలకు పైగా సమావేశమయ్యారు. పార్టీ బలోపేతంపై చర్చించారు. సభ్యత్వం సమార్థం, పార్టీ కమిటీలపై చర్చించారు. నియోజకవర్గాల్లో సమస్యలపై ఆరా తీశారు. కమిటీల ఏర్పాటు విషయంలో పీఠాపురం మోడల్ ని మిగతా నియోజకవర్గాల్లోనూ అమలు చేయాలని సూచించారు. కూటమి పార్టీల సయోధ్య విషయంలో దిశానిర్దేశం చేశారు.

## జగన్ పై షల్లుల రెడ్డి నిప్పులు

- ఆస్తుల కోసం రాజకీయం చేయట్లేదు
- వివేకా హత్యపై సమాధానం చెప్పే దమ్ములేదా
- విజయమ్మ లేఖ అక్షరాల నిజం
- అబద్ధపు ప్రచారాలతో తప్పుదోహ పట్టించలేరు
- వైఎస్ఆర్ ఆశయాల కోసమే నా పోరాటం

విజయవాడ, మార్చి 23 : తాను వివేకా హత్య గురించి మాట్లాడితే వైసీపీ ఆస్తుల గురించి మాట్లాడుతోందని ఏపీసీసీ అధ్యక్షురాలు వైఎస్ షర్మిల రెడ్డి విమర్శించారు. తనకు ఆస్తులు అజెండా కాదని, వాటి కోసం రాజకీయం చేయడం లేదని స్పష్టం చేశారు. విశాఖలో తాను మాట్లాడింది హత్య గురించి అయితే, వైసీపీ మాత్రం ఆస్తుల అంశాన్ని తెరపైకి తెచ్చి అబద్ధాలను ప్రచారం చేస్తోందని మండిపడ్డారు.

## పెట్టుబడులకు గమ్మస్థానంగా ఆంధ్రప్రదేశ్: నారా లోకేశ్

అనకాపల్లి: పెట్టుబడులకు ఆంధ్రప్రదేశ్ గమ్మస్థానంగా మారిందని మంత్రి నారా లోకేశ్ అన్నారు. ఆర్సెలార్ మిత్తల్ స్టీల్ ప్లాంట్ కు శంకుస్థాపన సందర్భంగా ఆయన మాట్లాడుతూ.. ఈ ప్రాజెక్టు అనకాపల్లిని ప్రపంచవటంలో నిలుపుతుందన్నారు. ఈ ప్రాజెక్టు ద్వారా లక్ష మందికి ఉద్యోగ, ఉపాధి అవకాశాలు లభిస్తాయన్నారు. "పెట్టుబడిదారుల విశ్వాసాన్ని చంద్రబాబు సంపాదించారు. ఈ ప్రాజెక్టుకు వేగంగా అనుమతులు ఇచ్చిన కుమారస్వామికి ధన్యవాదాలు. ఏపీలో పెట్టుబడులు పెట్టాలని 2019లో ఆదిత్య మిత్తల్ ను కోరాను. 2024లో ప్రజలు మాకు ఘన విజయం అందించారు. మేం అధికారంలోకి రాగానే స్టీల్ ప్లాంట్ కోసం మళ్లీ ప్రయత్నాలు మొదలుపెట్టాం. కేవలం జూమ్ కాల్ ద్వారానే అతిపెద్ద గ్రీన్ ఫీల్డ్ స్టీల్ ప్లాంట్ తీసుకురాగలిగాం. నా సాధారణతలో కొంతమందిని కలిశాను. వారు సంతోషం కోరలేదు. ఉద్యోగ, ఉపాధి అవకాశాలు కల్పించాలని కోరారు. ఆర్సెలార్ ప్రాజెక్టు ఉత్పాదక శక్తిని స్థిరీకరణకు మారుస్తుంది" అని మంత్రి లోకేశ్ తెలిపారు.

- ఈ ప్రాజెక్టు ద్వారా దాదాపు లక్ష మందికి ప్రత్యక్షంగా మరియు పరోక్షంగా ఉద్యోగ, ఉపాధి అవకాశాలు లభిస్తాయని లోకేశ్ ధీమా వ్యక్తం చేశారు.
- తన సాధారణతలో యువత సంక్షేమ పథకాల కంటే ఉద్యోగ అవకాశాలనే ఎక్కువగా కోరుకున్నారని ఆయన గుర్తు చేశారు.

# సంపాదకీయం

## మహామానవ విషాదానికి కవిత్వ సాక్ష్యం

'Man is condemned to be free' అని కదా అంటారు సార్. మనిషి స్వేచ్ఛనుండి తప్పించుకోలేడు. స్వేచ్ఛ కోసం జరిగే పెనుగులాటలే స్వేచ్ఛా పిపాస గల బుద్ధిజీవులే ఈ ప్రపంచాన్ని తమ భుజస్థంభాలపై మోస్తారు. ఈ ప్రపంచం నిత్య ఉనికిలో ఉన్నదంటే అది సృజనాత్మకత, స్వేచ్ఛపై పరితపించే కొంతమంది మనుషుల వల్లనే. మానవ జీవితాన్ని అణచివేసే అనేక మూస సాంప్రదాయ, మూస నియమాల సంకెళ్లను బద్దలుకొడుతూపోవడమే సృజనశీలుడైన, స్వేచ్ఛా పిపాసలైన మనిషి చేసే నిత్య పరిశ్రమ. అలాంటి మానవ శుద్ధి కర్మాగార కార్మికుడిగా నందిన సిధార్థే గారు ప్రవేశం చేసి చాలా కాలమే అవుతున్నది. దానికోసం ఆయన ఎన్నుకున్న పనిముట్లు కవిత్వం. కవి అయినా, రచయిత అయినా, ఉద్యమకారుడైనా, బుద్ధిజీవులైనా ఎప్పటికప్పుడు అసత్య ప్రపంచాల పెచ్చులను పెకిలించడం వాస్తవ ప్రపంచం అవిచ్ఛరణ కాదు. ఉద్యమకారుడు కవి అయితే, కవి ఉద్యమకారుడు అయితే ఈ ప్రక్రియ మరింత మెరుగ్గా సమాజం ముందు స్పష్టం అవుతుంది. ఉద్యమ కార్యకర్త అయిన కవి మానవ భావోద్వేగాల్లోకి, సమాజ మూలాల్లోకి మరింత లోతుగా వెళ్ళగలరు. ఎందుకంటే సమాజ పరిశీలన కోసం కవి, కార్యకర్త కలిసి చేసే అన్వేషణ సంపూర్ణ సత్యాన్వేషణగా ఉంటుంది. కవిత్వం ప్రపంచంలో మరింత లోతుగా వెళ్ళడానికి, మానవ భావోద్వేగాలను అర్థం చేసుకోవడానికి క్షేత్రస్థాయి కార్యకర్త పాత్ర దోహదపడుతుంది. నందిన సిధార్థే లోని కవి, కార్యకర్త కలగలిసి ఆయన కవిత్వాన్ని మానవ వికాస సాధనంగా బహిర్గతం చేశాయి. 'భూమి స్వప్నం'తో సిధార్థే మొదలుపెట్టిన ఈ మానవ సమాజ సంస్కరణ పని 'అనిమేష' వరకు కొనసాగుతూనే ఉన్నది. 'సంభాషణ' (1991)లో చౌరస్తాలో సిగ్నల్ పద్ధతులు కార్త అడ్డాలు తుడిచే పిల్లలను, కార్తానాలో మగ్గుపోతున్న బాల కార్మికుల జీవితాలను ఎంత లోతుగా చూడగలిగాడో, 'అనిమేష' (2020)లో కరోనా వైరస్ దాడికి చెల్లాచెదులైన మనుషుల జీవితాలను అంతే లోతుగా ప్రేమగా చూడగలిగాడు. సిధార్థే ఉద్యమకారుడిగా ఎంత ముక్కునూటిగా శాస్త్రీయంగా ఉంటారో కవిగా అంత నిశ్చితాభిప్రాయాలతో ఉంటారు. పదాలను కొద్దిగా కాలానికతలోకి ముంచి తీస్తారు. సామాజిక జీవిత సత్యాలను వెల్లడించడానికి సిద్ధపడ్డ కవుల కవిత్వం ఎప్పుడు వాస్తవిక, కాలానికతల మేళవింపు తోనే ఉంటుంది. అతిహాస్యకతలకు సిధార్థే అత్యంత దూరం. చెప్పేది ఏదైనా సూటిగా గుండెకు తాకుతున్నట్లు చెప్పాలనేది ఆయన సిద్ధాంతం. కవిత్వాన్ని లోతైన మార్మికతల నుండి వాస్తవిక, ప్రబుత్త, ఖచ్చిత, ప్రతిఫల సాధనంగా మలచి, సరళం, స్పష్టం, సామాన్యం చేసేందుకు గొప్ప గొప్పవారు చాలా కృషి చేశారు. చెపావో మాక్సిం గోర్కికి అన్వేషణల నుండి దూరం కమ్మని పదేపదే చెబుతుండేవాడు. సిధార్థే కూడా తన దగ్గరివారికి ఇలాంటి నలహలే ఇస్తూ ఉంటారు. సిధార్థే లాగా చెప్పడం ఒక కళ, వారికే సాధ్యమైన కళ: "పిట్ట ముట్టలేదు/ రావటంకెనా/ ముట్టడానికెనా/ పిట్టలుంటే కదా". ప్రకృతిని పక్షులను కోల్పోయి ఓంటరిగా మిగులుతున్న మనిషి దీనిస్థితిని ఇంతకంటే బాగా చెప్పగల కవిత్వ సాధనం ఇంకేమైనా ఉన్నదా? ఒక కళాత్మకత నిర్ధారణను సందేశంగాను, ఉపదేశంగానూ చెప్పడం, సందేశాన్ని కళానిర్మాణంతో కూర్చి, సమాజ విషయంగా వెల్లడించడం ఆయనకు మాత్రమే తెలిసిన విద్య. మనిషి, సమాజమే ఆయన కవిత్వం ముడి సరుకులు. మనిషి లేని, సమాజం లేని, మానవత్వం లేని ఊహిత పదాల జోలికి ఆయన వెళ్ళలేడు. అన్నా శివరామకృష్ణ గారు చెప్పినట్లు నాడైనా నేడైనా సామాజిక, రాజకీయ అంశాలకు దూరమైన కవిత్వం ఆయన రాయలేదు. కరోనా వైరస్ ఒక ప్రపంచ కుదుపు. ఆ కుదుపులో సోలిపోయిన జీవితాలను సిధార్థే లోపలి కవి పట్టుకున్నాడు. "కాళ్ళ కింద నడులే/ కళ్ళ కింద నడులే/ మనిషిని చుట్టుముట్టి ఉక్తిరి బిక్కిరి చేసే" నడులను కవి చూడగలిగాడు. ఆ ఉపప్రపంచ తీర్మాన మానవ అంతర మదనాలను ఆయన కవిత్వం చేశారు. నూటా పన్నెండు పేజీల 'అనిమేష' నిందా ఉన్నది మనిషి వేదనే. ముంగిలికొచ్చిన వింత విపత్తు ఎంతటి ప్రమాదమో తెలియని గడ్డుస్థితిని ఆయన కవిత్వం చేశారు. కాలం క్యాపెండ్లకు అడ్డం తిరిగి, విపక్షం కాటుకు మానవత్వం కాలిన వాసనను కవిత్వంలో చిత్రీకరించారు. మనిషి చావు బతుకుల అలాంటి దైన్యస్థితిలోనూ పెట్టుబడిదారీ విధానం నిసిగ్గగా తన వికృత రూపాన్ని ప్రదర్శించింది. శవాల మీద లాభానికే క్యాబ్లొట్టుకునేందుకు పెట్టుబడి రాబందులు అన్ని రకాలుగా అన్యకన్యాలను సంధించాయి. ఈ నాటకీయ పరిణామాలు సిధార్థే దృష్టిని దాటిపోలేదు. విజ్ఞుడైన, ప్రజాపక్షపాతి అయిన ఏ కవి దృష్టి అవి దాటిపోలేవు. కరోనా శరీరంలో బతుకుతుంది.. సార్వభౌమత్వం పెట్టుబడిలో బతుకుతుంది-- అనే నిజాన్ని గ్రహించినవాడు కాబట్టి ముల్లని ఆర్థికముల్లే అని తేల్చేశారు. వ్యాపారం భుజం మీద చేయి వేసి కొత్త రూపం ఎత్తనున్న రాజకీయ వైరస్ పట్ల అప్రమత్తంగా ఉండాలని హెచ్చరించారు. ఎవరికి అర్థం కాని ఈ ఆటలో "ప్రపంచం ప్రయోగశాల/ జీవితం చిక్కులవల" అనే విషయాన్ని విశదీకరించారు. 'అనిమేష' సంపుటి మొత్తం కేవలం కరోనా కవితలే అనుకుంటే పొరపాటే. వ్యాధిగ్రస్త సంక్షోభ సమయంలో మనుషుల మానసిక సంపూర్ణ, వైరస్ పేరుతో దోపిడీకి తెగబడ్డ మార్కెట్ పెట్టుబడి శక్తుల యుక్తులు, ఈ విపత్తు ధాటికి చిగురుటాకుల వణికిన సమాజంలోని అట్టడుగు వర్గాలు... ఒకటిమిటి సమస్త మానవాభి భావోద్వేగాలకు, కాదు సమస్త విషయాల సమగ్ర చర్యలకు ఇందులో అక్షర రూపం ఇచ్చారు. "స్నేహం చూపడానికి లేదు/ ప్రేమ ప్రకటించడానికి లేదు/ మంటల్లోంచి లేచే ముకుమ్మడి కమురువాసన/ జాలి జాలిగా గాలిలో కలిసిపోతుంది/ గాలికి మొకాల్లే.. గాలి వైరస్ ను త్యజించింది". పొగిలి వచ్చే దుఃఖాలను నాలుగు గోడల మధ్య అణచివేసుకున్న పరిస్థితులను 'అనిమేష' ద్వారా మనకు గుర్తు చేస్తున్నారని సిధార్థే.

భయం, ఒంటరితనం, భవిష్యత్తు పట్ల అనిశ్చితి ఆ కాలంలో మానవ జీవితాలను కుదిపేసింది. సిధార్థే కవిగా ఆ కాలాన్ని రికార్డు చేశారు. కోవిడ్ కాలంలో ప్రపంచవ్యాప్తంగా చాలా సంకలనాలు వచ్చాయి. శాశ్వతవిషాదాలను ఎదిపి లాంటి వెబ్సైట్లు ప్రపంచవ్యాప్తంగా కోవిడ్ కవిత్వానికి వేదికగా నిలిచాయి. 'ది

# ఆందోళనకరంగా పశ్చిమాసియా పరిస్థితి

**మొదటిపేజీ తరువాయి**  
 24 గంటలూ కంట్రోల్ రూమ్స్, హెల్ప్లైన్స్ ఏర్పాటు చేశామని, 3.75 లక్షల మంది భారతీయులు క్షేమంగా వెనక్కి వచ్చారని మోదీ తెలిపారు. పెట్రోల్, డీజిల్, వంటగ్యాస్ కొరత లేకుండా చర్యలు చేపట్టామన్నారు. పశ్చిమాసియా పరిస్థితిని నిశితంగా పరిశీలిస్తున్నామని చెప్పారు. అయితే, గ్యాస్, ఎరువుల సరఫరాకు హోర్నులే జలసంధి కీలకమని మోదీ చెప్పారు. ఇంధన భద్రతకు అధిక ప్రాధాన్యం ఇస్తున్నామని, దేశంలో 60 శాతం ఒఖా ఉత్పత్తి చేస్తున్నామని, 41 దేశాల నుంచి ఇంధనం కొనుగోలు చేస్తున్నామని మోదీ స్పష్టం చేశారు. దేశంలో 53 లక్షల మెట్రిక్ టన్నుల పెట్రోల్ రిజర్వ్ ఉన్నాయని, హోర్నులే నుంచి మరన్ని నౌకలు భారత్ కు వస్తున్నాయని మోదీ వెల్లడించారు. రైల్వే విద్యుద్దీకరణలో 180 కోట్ల బిల్డర్ డీజిల్ ఆదా అయిందని కూడా మోదీ లోక్ సభలో చెప్పారు. ప్రపంచానికి ఆర్థికమాంద్యం ముప్పు పొంచి ఉందన్న ప్రధాని, భారత్ పై

మాంద్యం ప్రభావం వడకుండా చూస్తున్నామని, ఎలాంటి సంక్షోభాన్ని ఎదుర్కోవడంకు సిద్ధమని మోదీ అన్నారు. ఖరీఫ్ లో రైతులకు డీజిల్ కొరత లేకుండా చూస్తున్నామని, పవర్ ఎ+-లాంటి కు కావాల్సినంత బొగ్గు నిల్వలు ఉన్నాయని మోదీ పేర్కొన్నారు. గల్ఫ్ సంక్షోభంపై పార్లమెంట్ మొత్తం ఒకే గళం వినిపించాలని మోదీ ఈ సందర్భంగా కోరారు. పశ్చిమాసియా సంక్షోభం.. ప్రపంచ ఆర్థిక వ్యవస్థపై, ప్రజలపై ప్రతికూల ప్రభావం చూపుతోంది. భారత్ కు కూడా సహజ్జ ఎదురవుతున్నాయి. మనకు ఎక్కువగా గల్ఫ్ నుంచే ముడివస్తుంది, గ్యాస్ వస్తుంది. యుద్ధం వల్ల ఇతర దేశాలతో జరిగే వాణిజ్యం దెబ్బతింటోంది. పశ్చిమాసియా ప్రాంతంలో దాదాపు కోటి మంది భారతీయులు నివసిస్తున్నారు. వాణిజ్య నౌకల్లోనూ అనేకమంది భారతీయ సిబ్బంది పనిచేస్తున్నారు. వారికి అవసరమైన సాయం అందిస్తున్నాం. భారత దౌత్య కార్యాలయాలు సాధ్యమైనంత తోడ్పాటు అందిస్తున్నాయి. ఈ ప్రాంతంలోని దేశాధినేతలతో ఇప్పటికే రెండుసార్లు మాట్లాడారు అని అన్నారు. ప్రస్తుత సంక్షోభ సమయంలో భారతీయుల భద్రతకు అత్యంత ప్రాధాన్యమిస్తున్నాం. యుద్ధం మొదలైనప్పటి నుంచి 3.75 లక్షల మంది భారతీయులు అక్కడి నుంచి స్వదేశానికి చేరుకున్నారు. అదేవిధంగా దాదాపు వెయ్యిమంది విద్యార్థులు తిరిగి వచ్చారు. యుద్ధ ప్రభావిత దేశాల్లో సీబీఎన్ఈ ఇప్పటికే 10, 12వ తరగతి బోర్డు పరీక్షలను రద్దు చేసింది. పశ్చిమాసియా పరిణామాల విషయంలో కేంద్రం ప్రభుత్వం అప్రమత్తంగా ఉంది. అన్ని విధాలా సహాయం అందించడానికి సిద్ధంగా ఉందని అన్నారు. అలాగే దేశీయంగా ఎలెక్ట్రిక్ ఉత్పత్తిని పెంచుతున్నాం. దేశవ్యాప్తంగా పెట్రోల్, డీజిల్ సరఫరా సజావుగా జరిగేలా నిరంతర ప్రయత్నాలు చేస్తున్నాం. ప్రపంచవ్యాప్తంగా ఇంధన సరఫరాదారులతో నిరంతరం సంప్రదింపులు జరుపుతున్నాం. గతంలో 27 దేశాల నుంచి ఇంధనాన్ని దిగుమతి చేసుకునేవాళ్ళం. ఇప్పుడు ఆ సంఖ్య 41కి పెరిగింది. మనవద్ద ప్రస్తుతం 53 లక్షల మెట్రిక్ టన్నులకు పైగా పుష్కలతకు పెట్రోలియం నిల్వలు ఉన్నాయి. వీటిని 65 లక్షల మెట్రిక్ టన్నులకుపైగా పెంచే దిశగా కృషి చేస్తున్నాం అని వివరించారు. ఇంధనంలో ఇథానోల్ కలపడాన్ని పెంచడం ద్వారా ఏటా ముడి చమురు దిగుమతులను 4.5 కోట్ల బ్యారెళ్ల మేర తగ్గించగలిగాం. ప్రభుత్వ పారిశ్రామిక రంగాల సంయుక్త కృషితో.. ఈ సంక్షోభం వల్ల తలెత్తే సవాళ్లను డిటూరు ఎదుర్కోగలమనే నమ్మకం ఉంది. యూరియా, ఇతర ఎరువుల విషయంలో రైతులకు సాధ్యమైనంతమేర సాయం అందిస్తూనే ఉంటాం. చర్యలు, దౌత్యం ద్వారా పశ్చిమాసియా సంక్షోభానికి శాంతియుత పరిష్కారం సాధించేలా అన్ని వర్గాలను ప్రోత్సహిస్తున్నాం. ప్రపంచవ్యాప్తంగా ఇంధన సరఫరాదారులతో నిరంతరం సంప్రదింపులు జరుపుతున్నాం. గతంలో 27 దేశాల నుంచి ఇంధనాన్ని దిగుమతి

# యుద్ధ విస్తరణ ఇరాన్ ప్రధానాస్తం!

**మొదటిపేజీ తరువాయి**  
 అవసరమైతే యుద్ధాన్ని ఎంత దూరమైనా తీసుకెళ్లనున్న సంకేతాలు ఇవ్వడం ద్వారా ప్రత్యుద్ధ వజ్రాన్ని ఒకంత భయం గుప్పిల్తో టెహ్రాన్ ఉంచుతోంది. తాజా యుద్ధంలో ఇదే ఆ దేశ ప్రధానాస్తం గా ఉంది. **తరచి చూస్తే..** తాజా యుద్ధంలో మొదటి ఆరు రోజుల్లోనే అమెరికాకు 1,270 కోట్ల డాలర్లు ఖర్చయ్యాయి. ఈ నేపథ్యంలో 20 వేల కోట్ల డాలర్లు ఇవాల్సని అమెరికా రక్షణ శాఖ.. కాంగ్రెస్ ను అడుగుతోంది. ముడివస్తుం ధరకు అమాంతంగా రెక్కలు వచ్చాయి. ఇరాన్ దాడుల్లో.. ప్రపంచంలోనే అతిపెద్ద సహజాయు కర్మాగారం రన్ లఫాన్ దెబ్బతింది. ఖతార్ కు మకుటాయమానమైన ఈ స్టాంట్ ఫ్యూరియాలో తెలుసుకోవడానికి కనీసం ఐదేళ్లు పడుతుంది. దీనివల్ల ఏటా 2వేల కోట్ల డాలర్ల సప్లై ఆ దేశం మూటగట్టుకోవాల్సి వస్తోంది. మొత్తమ్మీద బ్రెయిన్ నుంచి అలుదాటి వరకూ చదురు డిపాల్స్ చొక్కెన ఇరాన్ ద్రోస్తే దాడికి గురవుతున్నాయి. హుర్మత్ జలసంధి దగ్గరంలో చాలా దేశాల్లో చమురు, గ్యాస్ కపిటాలు మొదలయ్యాయి. అంతం ఎప్పుడో తెలియని రీతిలోకి ఈ పోరు జారిపోయింది. ఇది ఏరోజు ఏ మలుపు తీసుకుంటుందో తెలియని అయోమయ పరిస్థితి నెలకొంది. **ముందే చెప్పినా..** తమపై దాడి చేస్తే గల్ఫ్ ప్రాంతంలోని అమెరికా స్థావరాలపై విరుచుకుపడతామని ఇరాన్ మొదటి నుంచి హెచ్చరిస్తూనే ఉంది. ఈసారి అమెరికా యుద్ధం మొదలుపెడితే అది ప్రాంతంలో పెద్ద భారతా మారుతుందని ఇరాన్ సుప్రీం నుప్రీం లీడర్ అలీ ఖమేనే గత నెలలో స్పష్టంచేశారు. అయినా ప్రస్తుత ఇరాన్ ప్రతిదాడులు అమెరికా అధ్యక్షుడు డొనాల్డ్ ట్రంప్ ను విస్మయంలో ముంచెత్తుతున్నాయి. టెహ్రాన్ ప్రతిఫల సామర్థ్యాన్ని అగ్రరాజ్యం సీరియస్ గా తీసుకోలేదని దీనివల్ల తెలుస్తున్నట్లు తెలుస్తోంది. తమ ఇంధన మార్కెట్ వసతులపై దాడి చేస్తే యుద్ధంలో కొత్త రక మొదలుపెట్టుతుందని ఇటీవల దాడుల్లో చనిపోయిన ఇరాన్ భద్రతా విభాగం అధిపతి అలీ లారజాని హెచ్చరించారు. అయినా ఇరాన్ లోని సౌత్ పార్ట్ గ్యాస్ క్షేత్రంపై ఇజ్రాయెల్ దాడి చేసింది. దీనికి ప్రతికారంగా రన్ లఫాన్ పై టెహ్రాన్ దాడి చేసింది. తమ వద్ద ఇంకా 'అవున్' ఉన్నాయని, సరైన సమయంలో వాటిని బయటకు తీస్తామని ఇరాన్ ఉన్నతాధికారి ఒకరు ఇటీవల హెచ్చరించారు. గల్ఫ్ ప్రాంతంలోని నిర్వహణకరణ కేంద్రాల (డీశానిషేషన్ ఫ్యాంట్లు) పై దాడి వ్యూహం కూడా ఇందులో ఉండొచ్చని భావిస్తున్నారు. నీటి ఎద్దడి తీవ్రంగా ఉండే గల్ఫ్ ప్రాంతంలో చాలావేళ్లు ఈ కర్మాగారాల ప్రధాన తాగునీటి వనరులు. ఇవి ధ్వంసమైతే పెను సంక్షోభం తప్పదు.

# హుర్మత్ ని దాటి భారత్ బిశగా రెండు ఎల్పీజి నౌకలు



**మొదటిపేజీ తరువాయి**  
 దేశంలో ఇంధన కొరత ఆందోళనల వేళ.. భారత్ కు చెందిన కొన్ని నౌకలు నెమ్మదిగా హుర్మత్ జలసంధిని దాటుతుండటం ఒకంత ఉపశమనం కలిగిస్తోంది. తాజాగా రెండు ఎల్పీజి నౌకలు హుర్మత్ ని దాటి అంతర్జాతీయ జలాల్లోకి ప్రవేశించాయి. ఇరాన్ లోని ఇస్ఫాహాన్ రివల్యూషనరీ గార్డ్ కార్పస్ (X+జి) అనుమతితో జగ్ వసంత్, పైన్ గ్యాస్ అనే రెండు ఎల్పీజి నౌకలు సోమవారం ఉదయం హుర్మత్ ని దాటి అంతర్జాతీయ జలాల్లోకి ప్రవేశించాయని కేంద్ర ప్రభుత్వ వర్గాలు వెల్లడించాయి. త్వరలోనే ఈ నౌకలు దేశీయ పోర్టులకు చేరుకున్నట్లు తెలిపాయి. దీంతో దేశీయంగా వంట గ్యాస్ లభ్యత మరికొంత పెరిగే అవకాశం ఉంది. నౌక హుర్మత్ దాటాలంటే రూ. 18 కోట్లు ఛార్జ్..! ఉద్ధితల కారణంగా భారత్ కు చెందిన నౌకలు రోజువారే అక్కడి నీలివిపోయిన సంగతి తెలిసింది. ఈ క్రమంలోనే మన నౌకలు సురక్షితంగా హుర్మత్ దాటేందుకు.. ఇరాన్ అధికారులతో కేంద్రం నిరంతరం సంప్రదింపులు జరిపింది. దీంతో కొన్ని రోజులుగా భారత్ నౌకలు ఒక్కొక్కటిగా దేశీయ పోర్టులకు చేరుకుంటున్నాయి. అయితే, ఇరాన్ సీనియర్ లీడర్ అలీ లారజాని మరణం, ఆ దేశ చమురుక్షేత్రాలపై అమెరికా దాడులు వంటి కారణాలతో నౌకల ప్రయాణానికి అనుమతులు అలభ్యమవుతున్నట్లు తెలుస్తోంది.

# వంటగ్యాస్ కొరతపై ఆందోళన వదు: మంత్రి పార్లసారఖ

**మొదటిపేజీ తరువాయి**  
 ప్రత్యామ్నాయంగా ఇండక్షన్ స్టేట్ లు, పైప్ లైన్ గ్యాస్ కనెక్షన్లు పెంచాలని అధికారులను సీఎం ఆదేశించినట్లు తెలిపారు. **వంట నష్టం అంచనాలు** అకాల వర్షాల వల్ల రైతులు నష్టపోకుండా ఏబి టూల్స్ ద్వారా ముందస్తు హెచ్చరికలు జారీ చేశామని మంత్రి పేర్కొన్నారు. దీనివల్ల మిర్చి రైతులు తమ ఉత్పత్తులను కాపాడుకోగలిగారని వివరించారు. అకాల వర్షాల వంట నష్టం అంచనాలను ఈనెల 26 నాటికి పూర్తి చేసి, 27 నాటికి 29 వరకు రైతు సేవా కేంద్రాల్లో ప్రదర్శించాలని ఆదేశించారు. జూలై 31 నాటికి పూర్తిస్థాయి నివేదికలను ప్రభుత్వానికి సమర్పించాలని జిల్లా కలెక్టర్లను సీఎం ఆదేశించినట్లు తెలిపారు. బాధితులను ప్రభుత్వం అన్ని విధాలా ఆదుకుంటుందని మంత్రి స్పష్టం చేశారు. **మొక్కజొన్న రైతులకు మేలు** మొక్కజొన్న రైతులకు గిట్టుబాటు ధర కల్పించేందుకు ప్రభుత్వం కృషి చేస్తోందని మంత్రి పార్లసారఖ తెలిపారు. దిగుబడి పెరగడం వల్ల ధర తగ్గిందని, కేంద్రం నుంచి నష్టపరిహారం రాబట్టేలా చర్యలు తీసుకోవాలని సీఎం సూచించినట్లు పేర్కొన్నారు. సాంకేతికతను ఉపయోగించి ప్రజల సమస్యలు పరిష్కరించడంపై ప్రభుత్వం ప్రత్యేక దృష్టి పెట్టడం తెలిపారు. వాట్సాప్ గవర్నెన్స్ ద్వారా ప్రస్తుతం 1000 వరకు సేవలు అందుబాటులో ఉన్నాయని, ప్రజలు వీటిని సద్వినియోగం చేసుకోవాలని కోరారు. **ఇళ్ల మంజూరుపై భరోసా** రాష్ట్రవ్యాప్తంగా ఇళ్ల కోసం సుమారు 10 లక్షల దరఖాస్తులు అందాయని, వాటిలో 7 లక్షల వరకు ఆర్డర్లను విధి గుర్తించినట్లు మంత్రి వెల్లడించారు. పీఎంఎంపై 2.0 పథకంలో భాగంగా ఇళ్ల లేని వారికి గృహాలు మంజూరు చేస్తామని హామీ ఇచ్చారు. పట్టణ ప్రాంతాల్లో ఇళ్ల కోసం ఎప్పుడైనా దరఖాస్తు చేసుకోవచ్చని సూచించారు. ఐబీఎన్ఎస్ ద్వారా ప్రభుత్వ శాఖల పనితీరును అంచనా వేస్తున్నామని, ప్రజలకు మెరుగైన సేవలందించడమే ప్రభుత్వ లక్ష్యమని మంత్రి తెలిపారు.

# సకాలంలో ఉద్యోగులకు జీతాల చెల్లింపు

**మొదటిపేజీ తరువాయి**  
 ప్రభుత్వ ఉద్యోగుల సంక్షేమం కోసం ప్రజా ప్రభుత్వం కట్టుబడి ఉందని, బిఆర్ఎస్ ప్రభుత్వ హయాంలో 15వ తేదీ తర్వాత ప్రభుత్వ ఉద్యోగులకు వేతనాలు చెల్లించేవారు.. ప్రజా ప్రభుత్వం అధికారంలోకి వచ్చిన నాటి నుంచి ప్రభుత్వ ఉద్యోగులకు మొదటి తేదీనే వేతనాలు చెల్లిస్తున్నాం అని డిప్యూటీ సీఎం భట్టి విక్రమార్క అన్నారు. బిఆర్ఎస్ నేతలు పెండింగ్ లో పెట్టి వెళ్లిన మూడు డి ఏ ల ను మా ప్రభుత్వం చెల్లించిందని అసెంబ్లీలో చెప్పారు. రిటైర్డ్ ఉద్యోగుల బకాయిల భారం తప్పించుకునేందుకు గత ప్రభుత్వం ఉద్యోగుల పదవీ విరమణ వయసును మూడు సంవత్సరాలకు పెంచినదన్నారు. ప్రభుత్వ ఉద్యోగుల పదవీ విరమణ వయస్సును 58 సంవత్సరాల నుంచి 61 సంవత్సరాలకు పెంచింది. నాలుగవ తరగతి ఉద్యోగుల పదవీ విరమణ వయస్సును 60 సంవత్సరాల నుంచి 65 సంవత్సరాలకు పెంచింది. ఉద్యోగుల పదవీ విరమణ వయసు పెంచడంలో 17వేల మంది ఉద్యోగుల పదవీ విరమణ ప్రయోజనాలు భారం ప్రజా ప్రభుత్వం పైపడిందని అన్నారు. ఇప్పటికే ఉద్యోగుల పదవీ విరమణ మొత్తం క్రియర్ చేశాం. మా ప్రభుత్వం అధికారంలోకి వచ్చినాటికి గత ప్రభుత్వం 40, 150 కోట్లు బకాయిలు పెట్టారు. ఈ విషయంపై సభలో శ్రేష్ట పత్రం విడుదల చేసాం. ఆ బకాయిల్లో ఉద్యోగులకు సంబంధించిన పెండింగ్ బిల్లుల మొత్తం 4,575 కోట్లు ఉన్నాయని వివరించారు. మా ప్రభుత్వం వచ్చాక ఉద్యోగుల పెండింగ్ బిల్లులు క్రియర్ చేసేందుకు ప్రయోజనాలు భారం ప్రజా ప్రభుత్వం పైపడిందని అన్నారు. రాబోయే రోజుల్లో బకాయిలు త్వరితగతిన క్రియర్ చేసేందుకు ప్రతినివా చెల్లింది 700 కోట్లను 1000 కోట్లకు పెంచాలని విధానపత్రమైన నిర్ణయం తీసుకునే ఆలోచన ఈ ప్రభుత్వం చేస్తుందని భట్టి అన్నారు. తాము ప్రతి సమస్యనూ మానవీయ కోణంలోనే చూస్తామని డిప్యూటీ సీఎం భట్టి విక్రమార్క అన్నారు. ఉద్యోగులకు ఇవాల్సిన మూడు డి ఏ బకాయిలను గత ప్రభుత్వం పెండింగ్ లో పెట్టడం తెలిపారు. అవన్నీ త్వరలోనే చెల్లిస్తామని చెప్పారు. శాసనసభలో ఆయన మాట్లాడారు. పదవీ విరమణ ప్రయోజనాలు భారం ప్రజా ప్రభుత్వం పైపడిందని, రిటైర్మెంట్ పెండింగులను చెల్లించలేక పదవీ విరమణ వయసు పెంచారు. దీంతో మా ప్రభుత్వంపై అదనపు భారం పడింది. గత ప్రభుత్వం రూ. 40,154 కోట్ల బిల్లులు పెండింగ్ లో పెట్టింది. ఉద్యోగులకు కూడా రూ. 4,571 కోట్లు బకాయిలు పెట్టింది. సాధ్యమైనంత త్వరగా ఉద్యోగులకు బకాయిలు చెల్లిస్తాం. మానవీయ కోణం ఉంది కాబట్టి కాంగ్రెస్ ప్రభుత్వం అధికారంలోకి వచ్చాక ఒకటో తేదీనే జీతాలు చెల్లిస్తున్నాం. ఉద్యోగులకు నగదు రూప ఆరోగ్య కార్యాల ఇస్తున్నాం అని చెప్పారు.

# బియ్యం రవాణాలో కుంభకోణం:

**మొదటిపేజీ తరువాయి**  
 "బియ్యం ఎగుమతి కోసం టెండర్లు పిలిచారా నాఫెడ్ కు అనుమతి ఇవ్వకుండా నామినేషన్ పద్ధతిలో ప్రైవేట్ సంస్థకు ఎందుకిచ్చారో చెప్పాలి. కాకినాడ పోర్టులో 7,500 టన్నుల బియ్యం ఉన్నది నిజమే.. కాదా ఆ పోర్టులో గిద్దంగి, నిర్మలూణ ఛార్జి చెల్లిస్తున్నారా లేదా బియ్యం రవాణాలో కుంభకోణం జరిగింది. దీనిపై ప్రభుత్వ ఖజానాకు నష్టం కలిగింది. ఈ అంశంపై హాస్ కమిటీ వేసి నన్ను కూడా సభ్యుడిగా ఉంచాలి" అని హరిశ్చంద్రా డిమాండ్ చేశారు.



# జగన్ పై షల్లల రెడ్డి నిప్పులు

**మొదటిపేజీ తరువాయి**  
 వివేక హత్యను అవినాష్ రెడ్డి తప్పదారి పట్టించారని, గుండెపోటు కట్టుకథ ఆయన సృష్టించి ఆరోపించారు. దీనిపై సమాధానం చెప్పలేక జగన్, భారతి తనపై అపనిందలు వేస్తున్నారని తెలిపారు. **కట్టుకథల నమ్మం** విజయమ్మ రాసిన లేఖపై సమాధానం చెప్పే దమ్ము లేక జగన్ ఇతర నాయకులతో మాట్లాడిస్తున్నారని షల్ల రెడ్డి ఎద్దేవా చేశారు. ఆ లేఖ నిజం కాకపోతే విజయమ్మ స్వయంగా ఖండించేవారని, కానీ ఆమె అలా చేయలేదంటే అది నిజమేనని పేర్కొన్నారు. వైఎస్ఆర్ భార్యగా ఆమె తన ఆవేదనను లేఖ ద్వారా వ్యక్తం చేశారని, ఆస్పత్రి సగభాగం ఉండాలని, నలుగురు మనుమలకు సహాసంగా పంపిణీ జరగాలని వైఎస్ఆర్ ఆదేశించినట్లు వివరించారని తెలిపారు. ఆస్తుల కోసం తాను కోర్టుకు వెళ్లేదని, స్వార్థ రాజకీయాల కోసం ఎవరితోనూ చేతులు కలపలేదని స్పష్టం చేశారు. **విశ్వసనీయత కోల్పోయిన జగన్** జగన్ తన విశ్వసనీయతను పూర్తిగా కోల్పోయారని షల్ల రెడ్డి విమర్శించారు. సాక్షి పత్రికలో వైఎస్ఆర్ ఫోటో పెట్టమని సత్యమేవ జయతే అంటూ అబద్ధాలను ప్రచారం చేస్తున్నారని మండిపడ్డారు. విజయమ్మ లేఖపై జగన్ కు దమ్ముంటే నేరుగా స్పందించాలని డిమాండ్ చేశారు. తాను వైఎస్ఆర్ ఆశయాల కోసం నడుస్తున్న వ్యక్తిని అని, అధికారం కోసం ఎవరి కాళ్ళ పట్టుకోవాల్సిన అవసరం తనకు లేదని తెలిపారు. అబద్ధాన్ని వందసార్లు చెప్పినా అది నిజం కాదని, ప్రజలకు అన్ని విషయాలు తెలుస్తున్నాయని ఈ సందర్భంగా పేర్కొన్నారు.



# సంక్షేమ పథకాలు అమలు చేస్తున్న కూటమి ప్రభుత్వం

- సూర్యఘర్ పథకాన్ని ప్రారంభించిన ఎమ్మెల్యే రాధాకృష్ణయ్య

గాయత్రి వార్డులు ఏలూరు జిల్లా ఇంచార్జ్ బి ప్రభాకర్ రాష్ట్రంలో అభివృద్ధి పాటు సమాజంలోని అన్ని వర్గాలకు సమాన అవకాశాలు కల్పించడమే లక్ష్యంగా కూటమి ప్రభుత్వం అనేక సంక్షేమ పథకాలు విజయవంతంగా అమలు చేస్తోందని ఏలూరు ఎమ్మెల్యే, టిడిపి జిల్లా అధ్యక్షులు బండేటి చంటి పేర్కొన్నారు. సూర్యఘర్ పథకాన్ని ఎస్సీ, ఎస్టీలు సర్వనియోగం చేసుకోవాలని హితవు పలికారు. సూర్యఘర్ పథకంలో భాగంగా జిల్లాలోనే ప్రథమంగా ఏలూరు సత్రంపాడులోని ఎమ్మార్సీ కాలనీ అంబేద్కర్ నగర్ లోని దేవా మోషే ఇంటి పై సౌర విద్యుత్ ఫలకాలను ఏర్పాటు చేశారు. దీని ప్రారంభోత్సవానికి ముఖ్య అతిథిగా విచ్చేసిన ఎమ్మెల్యే బండేటి చంటి లబ్ధిదారుడు మోషే చేతులు మీదుగా దీన్ని ప్రారంభించడం జరిగింది. ఈ సందర్భంగా ఎమ్మెల్యే చంటి మాట్లాడుతూ కేంద్ర, రాష్ట్ర ప్రభుత్వాల అమలు చేసే ప్రతి పథకం ప్రజలకు ఎంతో మేలు చేసేదిగా ఉంటున్నాయని పేర్కొన్నారు. సూర్యఘర్ పథకం కింద ఎస్సీ ఎస్టీ గృహాలపై రెండు కిలోవాట్ల సౌకర్యం కలిగిన సౌర విద్యుత్ ఫలకాలను ఉచితంగా అమర్చడం జరుగుతుందని చెప్పారు. దీని ద్వారా 240 యూనిట్లు కరెంటు ఉత్పత్తి అవుతుందని, ఈ వర్గాలకు



200 యూనిట్లు వరకు ప్రభుత్వం ఉచితంగా విద్యుత్ సరఫరా చేస్తుందని, సూర్యఘర్ లో ఉత్పత్తి అయ్యే మిగిలిన నలభై యూనిట్ల కరెంటును విద్యుత్ శాఖ తీసుకుని లబ్ధిదారునికి చార్జీలు చెల్లిస్తుందని తెలిపారు. అలాగే మిగిలిన వారు కూడా సౌర విద్యుత్ ఫలకాలను ఏర్పాటు చేసుకోవాలనుకుంటే ప్రభుత్వం 78 వేల రూపాయల వరకు రాయితీ ఇస్తుందని చెప్పారు. ఆర్టీసీ విజయవాడ జోన్ 2 చైర్మన్ రెడ్డి అప్పలనాయుడు మాట్లాడుతూ అన్ని వర్గాల ప్రజల

ఆర్థిక ఇబ్బందులు దృష్టిలో పెట్టుకుని వారికి వెసులుబాటు కల్పించే పథకాలకు ప్రభుత్వాల శ్రీకారం చుట్టాయని చెప్పారు. ప్రతి ఒక్కరు సౌర విద్యుత్తును వినియోగించుకుంటే కరెంటును ఆదా చేసుకోవచ్చునని పేర్కొన్నారు. ఏపీ ఈపీడీసీఎల్ ఎస్ఎస్ సెల్లార్ రాజు మాట్లాడుతూ మొట్టమొదటిసారిగా జిల్లాకు సంబంధించి ఏలూరులోనే సూర్య ఘర్ పథకం కింద ఎస్సీ లబ్ధిదారుని గృహంపై సౌర విద్యుత్తు ఫలకాలు అమర్చినట్లు తెలిపారు. కార్యక్రమంలో ఎంపీసీ చైర్మన్ మామిళ్ళపల్లి పార్లసారథి, ఈడా చైర్మన్ పెద్దిబోయిన శివప్రసాద్, కో ఆప్షన్ సభ్యులు ఎస్ఎంఆర్ పెదబాబు, చోడే వెంకటరత్నం, క్లస్టర్ ఇంచార్జ్ ఆర్ఎన్ఆర్ నాగేశ్వరరావు, క్లస్టర్ కో ఇంచార్జ్ ఆర్ఎన్ఆర్ రాజేశ్వరరావు, డివిజన్ ఇంచార్జీలు కొండే రాణి నిర్మల కుమారి, అట్లూరి రామకృష్ణ, డివిజన్ కో ఇంచార్జీలు మద్దు ప్రసాద్, కేతినీడి కిషోర్, బిఎస్ఎన్ఎల్ అడ్మినిస్ట్రేటివ్ బోర్డు డైరెక్టర్ లంకపల్లి మాణిక్యాలావు, తెలుగుదేశం పార్టీ స్థానిక నాయకులు ముళ్ళపూడి ఆశోక్, వేల్పుల అరుణ,సతీష్, చందు, జనసేన నాయకులు వీరంకి పండు, బిజెపి నాయకులు నడపన భాస్కరరావు,ఏపీ ఈపీడీసీఎల్ ఈఈ అంబేద్కర్, డిప్యూటీ ఎగ్జిక్యూటివ్ ఇంజనీర్ రాజ్ కుమార్, మరియు వివిధ హోదాలలో ఉన్న కూటమి పార్టీల నాయకులు తదితరులు పాల్గొన్నారు.

# వ్రత్యక్ష, పరోక్షంగా లక్ష మందికి ఉపాధి రాష్ట్ర ఆర్థికాభివృద్ధికి ఉపాదానం

- నమ్మకాన్ని నిలబెట్టిన ప్రభుత్వం డా. ఎం. ఉమేశ్ రావు

శ్రీకాళహస్తి, మార్చి 24(గాయత్రి వార్డులు )రిపోర్ట్ : రంజిత్ రాష్ట్రంలో సంక్షేమం, అభివృద్ధి, సుపరిపాలనకు ప్రాధాన్యం ఇస్తూనే పెట్టుబడులను ఆకర్షించడంలో ప్రభుత్వం ముందంజలో ఉందని తెలుగుదేశం పార్టీ బీసీ విభాగం రాష్ట్ర కార్యనిర్వాహక కార్యదర్శి డా. యం. ఉమేశ్ రావు పేర్కొన్నారు. ముఖ్యమంత్రి నారా చంద్రబాబు నాయుడు మార్గనిర్దేశంలో రాష్ట్ర మంత్రి నారా లోకేశ్ కార్యదక్షతతో ఆంధ్రప్రదేశ్ పెట్టుబడుల ఆకర్షణలో ఆగ్రస్థానంలో నిలుస్తోందని ఆయన అన్నారు.అనకాపల్లి జిల్లా నక్కపల్లి మండలం రాజయ్యపేటలో ఆర్పిలార్ మిట్టల్ నిప్పాన్ స్టీల్

ఇండియా సంస్థ ఆధ్వర్యంలో భారీ ఉక్కు పరిశ్రమకు ఇటీవల భూమిపూజ జరగడం రాష్ట్ర పారిశ్రామిక రంగానికి శుభ సూచకమని ఉమేశ్ రావు అభిప్రాయపడ్డారు. ఈ ప్రాజెక్ట్ నిర్మాణం త్వరితగతిన పూర్తి కావాలని, రాష్ట్ర అభివృద్ధికి దోహదపడాలని ఆకాంక్షించారు.సుమారు రూ.1.50 లక్షల కోట్ల పెట్టుబడితో ఏర్పాటు కానున్న ఈ గ్రీన్ ఫీల్డ్ ఇంటిగ్రేటెడ్ స్టీల్ ప్లాంట్ ద్వారా ప్రత్యక్ష పరోక్షంగా లక్ష మందికి ఉపాధి అవకాశాలు లభించనున్నాయని తెలిపారు. ఏడాదికి 17.8 మిలియన్ మెట్రిక్ టన్నుల ఉక్కు ఉత్పత్తి సామర్థ్యం కలిగిన ఈ పరిశ్రమ రాష్ట్ర ఆర్థికాభివృద్ధికి కీలకంగా మారనుందని పేర్కొన్నారు.ప్రభుత్వం కేవలం ఉద్యోగాల కల్పనకే కాకుండా యువతకు స్థిరమైన కెరీర్, జీవనోపాధి అవకాశాలు అందించడంపై దృష్టి సారినోందని ఆయన అన్నారు. ఇంత పెద్ద ప్రాజెక్ట్ కోసం భూములు



సమకూర్చిన రైతులకు కృతజ్ఞతలు తెలుపుతూ, భవిష్యత్తులో ఈ ప్రాంతం "స్టీల్ సిటీ"గా రూపుదిద్దుకునే అవకాశముందని ఆశాభావం వ్యక్తం చేశారు.ఈ కార్యక్రమంలో తెలుగుదేశం పార్టీ రాష్ట్ర కార్యదర్శి డా. జి. దశరథాచారి, మిస్టర్ రవి, యం. సుబ్బయ్య, బీమాల భాస్కర్ ముదిరాజ్, వజ్రం కిషోర్, కోట చంద్రశేఖర్, గంగనపల్లి రమేష్ తదితరులు పాల్గొన్నారు.

# సీఎస్ఆర్ నిధులతో గార్డెజ్ ఆటోలు ప్రారంభం

- పరిశుభ్రతకు శ్రీకాళహస్తిలో కొత్త అడుగు

శ్రీకాళహస్తి, మార్చి 24 (గాయత్రి వార్డులు):రిపోర్ట్ : రంజిత్ శ్రీకాళహస్తి నియోజకవర్గంలో పారిశుద్ధ్య నిర్వహణను మెరుగుపరిచే దిశగా కీలక చర్యలు చేపట్టారు. కోకో కోలా సంస్థ సీఎస్ఆర్ నిధుల ద్వారా రూ.12 లక్షల వ్యయంతో ఏర్పాటు చేసిన మూడు గార్డెజ్ ఆటోలను శ్రీకాళహస్తి శాసనసభ్యులు బొజ్జల వెంకట సుధీర్ రెడ్డి చేతులమీదుగా ప్రారంభించారు.ఈ వాహనాలను శ్రీకాళహస్తి మండలంలోని కాపుగున్నేరి, చెర్లపల్లి,



తొండమనూరు గ్రామాలకు ఒక్కొక్కటి వాపును కేటాయించారు. ఒక్కో గార్డెజ్ ఆటో విలువ రూ.4 లక్షలుగా ఉందని అధికారులు తెలిపారు.ఈ సందర్భంగా ఎమ్మెల్యే సుధీర్ రెడ్డి మాట్లాడుతూ, తడి మరియు పొడి చెత్తను వేర్వేరుగా సేకరించడం ద్వారా

గ్రామాలను మరింత పరిశుభ్రంగా తీర్చిదిద్దడమే ప్రధాన లక్ష్యమని పేర్కొన్నారు. గ్రామీణ పారిశుద్ధ్యాన్ని మెరుగుపరచడంలో ఈ వాహనాలు కీలక పాత్ర పోషిస్తాయని ఆయన తెలిపారు.సామాజిక బాధ్యతతో ప్రాంత అభివృద్ధికి సహకరిస్తున్న సంస్థలను అభినందించిన ఆయన, రాజోయే రోజుల్లో మరిన్ని వాహిక వసతులు కల్పించి శ్రీకాళహస్తిని ఆదర్శవంతమైన నియోజకవర్గంగా తీర్చిదిద్దేందుకు కృషి చేస్తామని భరోసా ఇచ్చారు.ప్రజలు తమ పరిసరాలను శుభ్రంగా ఉంచుకోవడం ద్వారా ఆరోగ్యకరమైన సమాజ నిర్మాణానికి తోడ్పడాలని ఎమ్మెల్యే సుధీర్ రెడ్డి పిలుపునిచ్చారు.

# తిరుమల పవిత్రతకు భంగం వైసీపీపై సుధీర్ రెడ్డి తీవ్ర విమర్శలు

శ్రీకాళహస్తి,మార్చి 24(గాయత్రి వార్డులు ) రిపోర్ట్ : రంజిత్

తిరుమల పవిత్రతను దెబ్బతీసిన వైసీపీ నేతలను వదిలిపెట్టే ప్రసక్తే లేదని శ్రీకాళహస్తి ఎమ్మెల్యే బొజ్జల వెంకట సుధీర్ రెడ్డి హెచ్చరించారు. ఐదేళ్లపాటు అధికారంలో ఉన్నప్పుడు అస్వమత ప్రచారం, డిక్షరీషన్ వంటి అంశాలపై స్పందించని వైసీపీ నాయకులు, ఇప్పుడు అధికారం కోల్పోయిన తర్వాత హిందుత్వం పేరిట రాజకీయ లాభం పొందాలని ప్రయత్నించడం సిగ్గుచేటని ఆయన విమర్శించారు.గతంలో టీడీపీ చైర్మన్ గా భూమన కరుణాకర్ రెడ్డి వంటి వ్యక్తులను నియమించడం ద్వారా తిరుమల ప్రతిష్ఠను దెబ్బతీశారని, హిందూమతంపై గౌరవం లేని వారిని కీలక పదవుల్లో ఉంచడం దురదృష్టకరమని అన్నారు. శ్రీవేంకటేశ్వరుడిని అవమానకరంగా సంబోధించిన



వ్యక్తికి భక్తి ఉందా అని ఆయన ప్రశ్నించారు.తిరుమలేశుడిపై నిజమైన భక్తి ఉంటే, స్వామివారి ప్రసాదంలో కల్గి నెయ్యి వ్యవహారం ఎలా జరిగిందో వైసీపీ సమాధానం చెప్పాలని డిమాండ్ చేశారు.

చేశారు. గత ఐదేళ్లలో తిరుమల క్షేత్రాన్ని దోపిడీ కేంద్రంగా మార్చి, స్వామివారి నిధులను దుర్వినియోగం చేశారని ఆరోపించారు.అదే సమయంలో కూటమి నాయకులపై డిప్ ఫేక్ ఫోటోలు, వీడియోలు సృష్టిస్తూ తప్పుడు ప్రచారం చేయడం వైసీపీ దిగజారుడు రాజకీయాలకు నిదర్శనమని మండిపడ్డారు. ప్రజలు ఇప్పటికే 2024 ఎన్నికల్లో వైసీపీకి తగిన తీర్పు ఇచ్చారని, 2029లో ఆ పార్టీకి ఒక్క సీటు కూడా రాకుండా చేయాలని ప్రజలు సిద్ధంగా ఉన్నారని పేర్కొన్నారు.కూటమి నాయకులకు దేవుడిపై భయం, భక్తి ఉన్నాయని, తిరుమలేశుడికి ద్రోహం చేసిన వారిని వదిలిపెట్టే ప్రసక్తే లేదని సుధీర్ రెడ్డి స్పష్టం చేశారు.

# ఉద్యోగుల హక్కుల కోసం యూటీఎఫ్ గర్జన



శ్రీకాళహస్తి, మార్చి 24(గాయత్రి వార్డులు )రిపోర్ట్ : రంజిత్ ఉద్యోగులు, ఉపాధ్యాయులకు చెల్లించాల్సిన ఆర్థిక బకాయిలను వెంటనే విడుదల చేయాలని యూటీఎఫ్ నాయకులు డిమాండ్ చేశారు. స్థానిక ఎమ్మార్సీ కార్యాలయం ఎదుట యూటీఎఫ్ డివిజన్ కమిటీ ఆధ్వర్యంలో "రణభేరి 3.0" పేరిట మంగళవారం ఒకరోజు నిరాహార దీక్ష చేపట్టారు.దీక్షలో పాల్గొన్న జిల్లా కోశాధికారి మోహన్ బాబు మాట్లాడుతూ 11, 12 పీఆర్సీ బకాయిల చెల్లింపుకు ప్రత్యేక కమిషన్ ఏర్పాటు చేయాలని కోరారు. 29 శాతం ఐఆర్ఎస్ ప్రకటించాలని, సీపీఎస్ఎస్ రద్దు చేసి ఓపీఎస్ అమలు చేయాలని ప్రభుత్వాన్ని డిమాండ్ చేశారు. అలాగే ఉద్యోగులకు రావలసిన రిటైర్మెంట్ ప్రయోజనాలను వెంటనే అందజేయాలని తెలిపారు.డిమాండ్ పరిష్కారంలో ప్రభుత్వం నిరక్షమం వహిస్తే ఆందోళనలను మరింత విస్తరిస్తామని హెచ్చరించారు. ఈ కార్యక్రమంలో వై. విజయశ్రీ, వి. మధు, కేఎస్బీ సూర్యప్రకాష్, శ్రీనివాసులు, డిపిక, భక్తవత్సలం, గుణేశఖర్ తదితరులు పాల్గొన్నారు

# ఎమ్మెల్యే సుధీర్ రెడ్డి ఆధ్వర్యంలో హోమ్ మంత్రి అనిత పుట్టినరోజు వేడుకలు ఘనంగా



శ్రీకాళహస్తి,మార్చి 24(గాయత్రి వార్డులు )రిపోర్ట్ : రంజిత్ రాష్ట్ర హోమ్ శాఖ మంత్రి వంగలపూడి అనిత పుట్టినరోజు వేడుకలను శ్రీకాళహస్తిలోని పార్టీ కార్యాలయంలో ఎమ్మెల్యే బొజ్జల వెంకట సుధీర్ రెడ్డి ఆధ్వర్యంలో ఘనంగా నిర్వహించారు. ఈ కార్యక్రమంలో పాల్గొన్న వైద్య సంఖ్యలో పాల్గొని కేక్ కట్ చేసి శుభాకాంక్షలు తెలిపారు.ఈ సందర్భంగా ఎమ్మెల్యే సుధీర్ రెడ్డి మాట్లాడుతూ, రాష్ట్రంలో శాంతిభద్రతల పరిరక్షణలో అనిత కీలక పాత్ర పోషిస్తున్నారని ప్రశంసించారు. ప్రజల భద్రత, మహిళా సాధికారత కోసం ఆమె అంకితభావంతో పనిచేస్తున్నారని కొనియాడారు.అనిత మరెన్నో పుణ్యసరోవరాలు జరుపుకుంటూ, నిండు నూరేళ్లు ఆయురారోగ్యాలతో వర్షాలని ఆకాంక్షించారు. కూటమి ప్రభుత్వంలో మహిళా సాధికారతకు, ప్రజా రక్షణకు చేస్తున్న సేవలు అభినందనీయమని తెలిపారు. ఈ కార్యక్రమంలో స్థానిక పార్టీ నాయకులు, కార్యకర్తలు పాల్గొన్నారు.

# ఎన్నికల హోమీలు అమలు చేయాలి తహసిల్దార్ కార్యాలయం ముందు సిపిఐ ధర్నా



శ్రీకాళహస్తి,మార్చి 24(గాయత్రి వార్డులు )రిపోర్ట్ : రంజిత్ ఎన్నికలకు ముందు పేద ప్రజలకు ఇచ్చిన హోమీలను తక్షణమే అమలు చేయాలని భారత కమ్యూనిస్టు పార్టీ (సిపిఐ) నాయకులు డిమాండ్ చేశారు. పార్టీ రాష్ట్ర కమిటీ పిలుపు మేరకు శ్రీకాళహస్తి తహసిల్దార్ కార్యాలయం ఎదుట సిపిఐ ఆధ్వర్యంలో ధర్నా నిర్వహించారు.ఈ సందర్భంగా పార్టీ పట్టణ, రూరల్ కార్యదర్శులు మాట్లాడుతూ, ఎన్నికల సమయంలో ముఖ్యమంత్రి నారా చంద్రబాబు నాయుడు పాదయాత్రలో ఇచ్చిన హోమీలను గుర్తుచేశారు. పట్టణాల్లో పేదలకు రెండు సెంటు, గ్రామాల్లో మూడు సెంటు ఇళ్ల స్థలాలు ఇవ్వాలని, ఆదేవిధంగా ప్రతి ఇంటికి రూ.5 లక్షల హాసింగ్ లోన్ మంజూరు చేస్తామని ప్రకటించారని తెలిపారు.ప్రస్తుతం ఆ హోమీలు అమలు కాకపోవడంతో పేద, మధ్య తరగతి ప్రజలు ఇబ్బందులు పడుతున్నారని ఆవేదన వ్యక్తం చేశారు. ప్రభుత్వం వెంటనే ఇళ్ల స్థలాలు కేటాయించి, గృహ నిర్మాణానికి రూ.5 లక్షల ఆర్థిక సహాయం అందించాలని డిమాండ్ చేశారు.ధర్నా అనంతరం స్థానిక ఎమ్మార్సీ కార్యాలయంలో డిప్యూటీ తహసిల్దార్ కు వినతిపత్రం అందజేశారు. ఈ కార్యక్రమంలో బిల్లింగ్ వర్కర్స్ యూనియన్ జిల్లా కార్యదర్శి కత్తి రవి, మండల నాయకులు రాజయ్య, పట్టణ నాయకులు మున్నెమ్మ, గంగమ్మ, మునిరాజు, మస్తాను తదితరులు పాల్గొన్నారు.

